

ఇల్లలకొగనే పండగొనా?



అనగనగా ఈగలాగే
ఈ ఇల్లాలూ
ఇల్లలుకుతూ తన పేరు
మర్చిపోయింది.
అందరినీ అడిగి అడిగి
ఆమె తెలుసుకున్నదేమిటి?

తీర్చిదిద్దింది. ఆ విధంగా ఆమె జీవితం మూడు అలుకుగుడ్డలూ— ఆరు ముగ్గుబుట్టలుగా సాగిపోతూ వచ్చింది. కానీ ఒక నాదా ఇల్లాలూ ఇల్లలుకుతూ అలుకుతూ “నా పేరేమిటి చెప్తా” అనుకుంది. అలా అనుకుని ఉలిక్కిపడింది. చేతిలో అలుకు గుడ్డా, ముగ్గు బుట్టా అక్కడ పడేసి కిటికీ దగ్గర నిలబడి తల గోక్కుంటూ, “నా పేరేమిటి—నా పేరేమిటి!” అని తెగ ఆలోచించింది. ఎదురుగా ఇంటికి నేమ్ బోర్డ్ వ్రేలాడుతోంది. మి సెస్ ఎం. సుబాసిని ఎం. వి. పి హెచ్ డి — ప్రిన్సిపాల్ ‘ఎక్స్’ కాలేజి అని— అవును అలాగే తనకీ ఓ పేరుండాలి కదా— ఇలా మర్చిపోయానేమిటి? ఇల్లలికే సంబరంలో పేరు మరిచిపోయాను— ఇప్పుడెలా గ అనుకుని ఆ ఇల్లాలూ కంగారు పడిపోయింది. మనసంతా చికాగ్గా అయిపోయింది. ఎలాగో ఆపూటకీ ఇల్లలకడం కానిచ్చింది. అంతలో పని మనిషి వచ్చింది— పోనీ ఆమెకైనా గుర్తుందేమోనని, “అమ్మాయ్ నా పేరునీకు తెలుసా!” అని అడిగింది.

“అదేమిటమ్మా అమ్మగార్ల పేర్లతో మాకే మిటి పని! మీరంటే మాకు అమ్మగారే— ఫలానా తెల్లమేడ క్రింద భాగంలో అమ్మగారంటే మీరు” అన్నది ఆ అమ్మాయి—

“అవునే పాపం నీకేం తెలుసు” అనుకుంది ఇల్లాలూ—

స్కూల్ నించి మధ్యాహ్న భోజనానికి వచ్చారు— పిల్లలకైనా గుర్తుందేమోనా నా పేరు— అనుకుంది ఇల్లాలూ

“ఒరే పిల్లలూ నా పేరు మీకు తెలుసా?” అని అడిగింది!

ఇల్లాలూ కాకపూర్వం ఓ యువతి. వదువూ సంధ్య తెలివీ చాకచక్యం, వమయస్వార్తీ హాస్యం, లాస్యం అన్నీ కలిగిన అమ్మాయి.

అమ్మాయి అందం తెలివీ, వాళ్ళ నాన్న ఇచ్చిన కట్నం బాగా వచ్చిన ఓ చిన్నవాడు ఆ అమ్మాయి మెడలో మూడు ముళ్ళూ వేసి, ఓ ఇంటికి ఇల్లాల్ని చేసి, ‘ఇదిగో అమ్మడూ ఈ ఇల్లా వీది’ అని చెప్పేడు. ఆ ఇల్లాలూ వెంటనే

పయిట నడుముకి బిగించి, ఇంటిని అందంగా అలికి ముగ్గులు పెట్టింది. ఆ చిన్నవాడు వెంటనే ఆ ఇల్లాల్ని మెచ్చుకుని, “నువ్వు ఇల్లాలకడంలో నేర్చుకుని— ముగ్గులు వెయ్యడంలో అంతకన్నా నేర్చుకుని— సెభాష్ కీప్ ఇట్ అప్” అని ఇంగ్లీషులో మెచ్చుకుని భుజం తట్టాడు—

ధాంతో ఆ ఇల్లాలూ తెగ మురిసిపోయి, ఇల్లలకడమే ధ్యేయంగా తన జీవితాన్ని కొనసాగించింది. ఎల్లప్పుడూ ఇంటిని పరిశుభ్రంగా అలికి రంగురంగుల రంగవల్లికలు

—పి.సత్యవతి

'రెండు రోజులెలాగైనా ఓపిక పట్టండి. నే వెళ్ళి నా పేరు కనుక్కుని రాకపోతే బ్రతకలేకుండా వున్నాను' అని బ్రతిమలాడి బయటపడింది ఇల్లాలు.

వాళ్ళు తెగ ఆశ్చర్యపడిపోయి "నువ్వు అమ్మవి- నీ పేరు అమ్మే - మేం పుట్టినప్పటినుంచి మాకు తెలిసింది అదే - నాన్నగారి పేరుతో ఉత్తరాలొస్తాయి. ఆయన్నం తా పేరుతో పిలుస్తారు గనుక మాకు తెలుసు- నీ పేరు నువ్వు మాకెప్పుడు చెప్పలేదుగదా- పోనీ నీ పేరుతో ఉత్తరాలు కూడా రావు" అనేసారు వాళ్ళు- అవును తనకెవరు ఉత్తరాలు రాస్తారు? అమ్మా నాన్న ఉన్నారుగానీ వెలకో రెండు వెలలకో ఓసారి ఫోన్ చేస్తారు- చెల్లెళ్ళు అక్కలా కూడా వాళ్ళ వాళ్ళ ఇళ్ళు అలుక్కోడంలో నిమగ్నమై ఉన్నారు. వాళ్ళు అంటే ఏ పెళ్ళిలోనో పేరంటంలోనో కలిస్తే కొత్తముగ్గుల్ని గురించో- వంటల్ని గురించో మాట్లాడుకోడమేగానీ ఉత్తరాలు లేవు- ఇల్లాలు నిరాశపడింది గానీ ఆమెకి ఆశాంతి ఎక్కువైంది - తన పేరెలాగైనా గుర్తు తెచ్చుకోవాలనే తపన ఎక్కువైంది. అంతలో పక్కింటావిడ పేరంటం పిలవడానికొచ్చింది. పోనీ ఆవిడకేమైనా గుర్తుందేమోనని అడిగితే ఆవిడ కిసుక్కున నవ్వేసి,

"మరే మీ పేరు వేనడగాలేదు- మీరుచెప్పాలేదు. కుడిచేతివైపు తెల్లమేడావిడ అల్లరుగో ఆ మందుల కంపెనీ మేనేజరుగారి భార్య అనో లేకపోతే తెల్లగా పొడుగ్గా ఉంటుందే"

ఆవిడ అనో చెప్పుకుంటాం- అంతే" అనేసింది ఆ ఇల్లాలు- ఇంక లాభంలేదు- పిల్లల స్నేహితులు మాత్రం ఏం చెప్తారు- వాళ్ళకి కమలావాళ్ళ అమ్మ అనో, ఆంటీ అనో తెలుసు- ఇక భర్తగావొక్కరే శరణ్యం- ఆయనకే గుర్తుంటే ఉండాలి-

రాత్రి భోజనాల దగ్గర అడిగింది "ఏవండీ నాపేరు మర్చిపోయానండీ- మీకు గుర్తుంటే చెప్పరా!"

భర్తగారు పెద్దగా నవ్వేసి "అదేమిటోయ్ ఎన్నడూ లేనిదివాళ్ళ పేరు సంగతి ప్రస్తావిస్తున్నావు- నిన్ను పెళ్ళయినప్పటి నుంచి 'ఏమోయ్' అని పిలవడం అలవాటైపోయింది. నువ్వుకూడా అలా పిలవకండి నాపేరు నాకుంది కదా అని చెప్పలేదు- అందుకని నేనూ మర్చిపోయాను- ఇప్పుడేం- నిన్నందరూ మీ సెస్ మూర్తి అంటారుగదా" అన్నాడు. "మీ సెస్ మూర్తి కాదండీ నా అనలు పేరు నాక్కావాలి- ఎలాగిప్పుడు?" అన్నది ఆవేదన గా.

"దానికేం పోనీ ఏదో ఒక పేరు పెట్టేసుకో కొత్తది" అని సలహా ఇచ్చాడు ఆయన.

"బావుందండీ- మీ పేరు సత్యనారాయణ మూర్తి అయితే మిమ్మల్ని శివరావు అనో సుందరరావు అనో పెట్టుకోమంటే ఊరుకుంటారా? నాపేరే నాక్కావాలి" అన్నది-

"బాగానే ఉంది చదువుకున్నావుగదా- సర్టిఫికేట్లమీద పేరుంటుంది గదా- ఆ మాత్రం కామన్ సెన్స్ లేకపోతే ఎలా- మామూ కో వెళ్ళి" అని సలహా ఇచ్చాడాయన మళ్ళీ- ఇల్లాలు సర్టిఫికేట్లకోసం హోరాహోరీ వెతికింది- బీరువాలో పట్టుచీరెలు, షిఫాన్ చీరెలు- నేత చీరెలు- వాయిల్ చీరెలు వాటి మాచింగ్ జాకెట్లు, అంగాలు, గాజులు పూసలు, ముత్యాలు, పిన్నులు, కుంకుమ భరిణెలు, గంధంగిన్నెలు, వెండికంచాలు, బంగారంనగలు అన్నీ పొందికగా అమర్చి ఉన్నాయేగానీ అందులో ఎక్కడా సర్టిఫికేట్ల జాడలేదు. అవును- తను పెళ్ళయిన తరువాత ఇక్కడికొచ్చేటప్పుడు అవి తెచ్చుకోలేదు- "అవునండీ- నేను అవి ఇక్కడికి తెచ్చుకోలేదు- నేను మా ఊరు వెళ్ళి ఆ సర్టిఫికేట్లు వెతుక్కుని నాపేరు అడిగి తెలుసుకుని రెండు రోజుల్లో వచ్చేస్తాను" అని అడిగింది భర్తని.

"బాగానే ఉంది పేరుకోసం ఊరెళ్ళాలా ఏం? నువ్వు ఊరెడితే ఈ రెండు రోజులూ ఇల్లెవరలుకుతారు?" అన్నాడు నాధుడు. అవును నిజమే మరి- తనందరికన్న బాగా అలుకుతుందని గదా- ఆ పని ఎవర్నీ చెయ్యనివ్వలేదు ఇన్నాళ్ళూ- ఎవరి పస్టు వాళ్ళకున్నాయి. ఆయనకి ఉద్యోగం- పిల్లలకి చదువులు- వాళ్ళకెందుకులే శ్రమసాపం- అనుకుని తనే ఆపని చేస్తూ వచ్చింది- వాళ్ళకి అసలు చేతకాదుమరి-

అయినా పేరు తెలీకుండా ఎలా బ్రతకడం ఇన్నాళ్ళు ఆ విషయం గుర్తురాలేదు గనుక సరిపోయిందిగానీ గుర్తొచ్చాక కష్టంగానే ఉంది-

"రెండురోజులెలాగైనా కష్టపడండి- నే వెళ్ళి నాపేరు కనుక్కుని రాకపోతే బ్రతకలేకుండా ఉన్నాను" అని బ్రతిమిలాడి బయటపడింది

వెళ్ళికి ముందు ఏకైక నోటు కొనిన ప్రమత్తభల్లవి! తీవ్రని కుదువ పట్టు కొని ఎంత డబ్బుస్టాగ్ చేప్పండి!!



నా చరిత్ర కాదమ్మా
నా పేరు కావాలమ్మా
నాకు —

పోనీ నా సర్టిఫికేట్లు
ఎక్కడున్నాయో చెప్పు

ఇల్లాలు—

“ఏమ్మా ఇంతర్లంటుగా వచ్చావు? ఆయనా పిల్లలూ బాబున్నారా! ఒక్కదానివే వచ్చావే?” అని అమ్మా నాన్నా ఆప్యాయంగానే పలకరించి నా అందులో కొంత సందేహాన్ని కూడా జోడించారు. వచ్చినవని వెంటనే గుర్తుకొచ్చి—

“అమ్మా నా పేరేమిటో చెప్పమ్మా” అనడిగింది ఎంతో దీనంగా ఇల్లాలు—

“అదేమిటమ్మా నువ్వు మా పెద్దమ్మాయివి. నీకు బి.వి దాకా చదువు చెప్పించి యాభైవేలు కట్టుం ఇచ్చి పెళ్ళి చేశాం— రెండు పురుళ్ళు పోశాం— ప్రతి పురిటికీ ఆస్పత్రి ఖర్చులు మేమే భరించాం— నీకిద్దరు పిల్లలు. మీ ఆయనకి మంచి ఉద్యోగం— చాలా మంచివాడు కూడానూ— నీ పిల్లలు బుద్ధిమంతులు”

“నా చరిత్రకాదమ్మా— నా పేరు కావాలమ్మా నాకు— పోనీ నా సర్టిఫికేట్లు ఎక్కడున్నాయో చెప్పు”

“ఏమోనమ్మా ఈమధ్యన అలమారల్లో పాత కాగితాలు అన్నీ ఖాళీ చేసేసి గాజు పామాన్లు సర్దించాం. కొన్ని కొన్ని ముఖ్యమైన పైళ్ళు అటకమీద పడేశాం— రేపు వెతికిద్దాంలే— ఇప్పుడు వాటికేం తొందర— హాయిగా ప్లానం చేసి భోజనం కానియ్యమ్మా” అన్నది ఆ ఇల్లాలి తల్లి. ఇల్లాలు హాయిగా ప్లానం చేసి భోజనం చేసింది కానీ నిద్రపోలేదు— ఆడుతూ పాడుతూ ఇల్లలుకుతూ ముగ్గువేస్తూ పేరుమర్చి పోవడం వల్ల ఇలా ఇన్ని కష్టాలొస్తాయని ఎప్పుడూ అనుకోలేదు.

తెల్లవారింది గానీ అటకమీద పైళ్ళలో సర్టిఫికేట్లు వెతకడం పూర్తికాలేదు. ఈలోగా ఆ ఇల్లాలు కనపడ్డ మనిషివల్లా అడిగింది— తెట్టువడిగీ—పుట్టవడిగీ—చెరువువడిగీ—తనువడిమివడిగీ—కాళేజీవడిగీ—అరచి క్రోశించి ఎట్టకేలకు ఓ మిత్రురాలిని కలిసి

తన పేరు సంపాదించింది— ఆ స్నేహితురాలు తనలాగే, తనతోనే చదువుకుని తనలాగే పెళ్ళి చేసుకుని, తనలాగా బ్రతుకే ఇల్లలకడంగా కాకుండా, ఇల్లలకడం బ్రతుకులో ఓ భాగంగా బ్రతుకుతూ తన పేరునూ— తన స్నేహితురాలి పేర్లనూ కూడా గుర్తుంచుకున్న వ్యక్తి— ఆ స్నేహితురాలు ఈవిణ్ణి చూడగానే గుర్తు పెట్టి, “ఓ హామ్ శారదా! నా ప్రിയమైన శారదా!” అని కేకలు పెట్టి కౌగిలించేసుకుంది. అప్పుడా ఇల్లాలికి దాహంతో ఆర్చుకుపోయి, ఎండిపోయి ప్రాణంపోవడానికి సిద్ధపడిన వాడికి కొత్త కూజాలో నీళ్ళు చెంచాలో వోల్ట్లోపి బ్రతికించిన చందంగా— బ్రతికింది ఆ స్నేహితురాలు—

“నువ్వు శారదవి. నువ్వు మన స్కూల్లో టెన్త్ క్లాసులో ఫస్ట్ వచ్చావు, కాలేజీలో జరిగిన మ్యూజిక్ పోటీల్లో ఫస్టాచ్చావు. అప్పుడప్పుడు మంచి మంచి బొమ్మలు వేసేదానివి— మనందరం పదిమంది స్నేహితులం— వాళ్ళందర్నీ వేసు అప్పుడప్పుడూ కలుసుకుంటూనే ఉన్నాను— మేం ఉత్తరాలు రాసుకుంటూనే ఉన్నాం— నువ్వొక్కదానివే మాకు అందకుండా పోయావు. చెప్పు ఎందుకు అజ్ఞాతవాసం చేస్తున్నావు” అని నిలదీసింది ఆవిడ.

“అవును ప్రమీలా— నువ్వు చెప్పింది నిజం. నేను శారదనే— నువ్వు చెప్పేదాకా నాకు జ్ఞాపకంరాలేదు— నా మెదడులోని అరచిన్ని

కూడా ఇల్లు ఎంత బాగా అలకాలీ అనే విషయం మీదే కేంద్రీకృతం అయిపోయాయి. ఇంకేం గుర్తులేదు. నువ్వు కనపడకపోతే నాకు పిచ్చెకిపోయేది” అంది శారద అనే పేరుగల ఆ ఇల్లాలు— శారద సదాసరి ఇంటికి వచ్చి అటక ఎక్కి పాత పైళ్ళు తిరగదోడి తన సర్టిఫికేట్లు, తను వేసిన బొమ్మలు— పాత ఆల్బంలు అన్నీ సాధించింది. తను స్కూల్లో కాలేజీలో గెలుచుకున్న ప్రైజులు కూడా వెతికి పట్టుకుంది.

కొండంత సంతోషంతో ఇంటికి తిరిగివచ్చింది. “నువ్వులేవు— ఇల్లు చూడాలా ఉందో— సత్రంలా ఉంది అమ్మయ్య నువ్వొచ్చావు ఇంక మాకు పండగేనోయ్” అన్నాడు శారద భర్త. “ఇల్లలకగానే పండగకాదండీ— అవును గానీ ఇకనుంచీ నన్ను ఏమోయ్ గీమోయ్ అనకండి నా పేరు శారద— శారదా అని పిలవండి తెలిసిందా” అని కూని రాగాలు తీస్తూ హుషారుగా లోపలికి వెళ్ళింది— ఏ మూల దుమ్ము ఉందో ఎక్కడ సామాన్లు ఆర్డర్ లో లేవోనని చాలా సీరియస్ గా వెతుకుతూ, డిపిస్టిన్ కోసం తపనపడే శారద రెండు రోజులుగా దులపని సోఫాలో హాయిగా చేరబడి, తను తెచ్చిన బొమ్మల్ని పిల్లలకి చూపిస్తూంది.

